

ابوالکلام آزاد

بچو! ابوالکلام آزاد
جنم دن ان کا رکھو یاد

گیارہ نومبر یاد رہے
جنم دن ان کا شاد رہے

ان کی فراست ان کا ذوق
انہیں مطالعہ کا تھا شوق

اردو، فارسی، انگلش، عربی
سب میں مہارت حاصل کی

مصنف کئی کتابوں کے
ماہر سیاسی باتوں کے

دیش کی آزادی کے لیے
اپنا سب کچھ وار دیے

باپو، نہرو جی کی بات
مانی اور نہ چھوڑا ساتھ

آپ مقرر تھے لاجواب
بھارت رتن کا ملا خطاب

بچو! آپ بھی پڑھو لکھو
کرو ترقی آگے بڑھو

عبدالرزاق دل

کھولاپور، ضلع امراتلی (مہاراشٹر)

کیا خوب مُر مُرے ہیں

خستہ ہیں بھر بھرے ہیں
کیا خوب مُر مُرے ہیں

ہو شاہ یا قلندر
بہتر ہو یا ہو کہتر

بازار سے منگائے
دیکھو جسے وہ کھائے

ہو کیوں نہ بول بالا
دلی کا ہے مسالہ

نمکین ہوں کہ سادہ
دینا ہمیں زیادہ

سوندھے ہیں، گر گُریے ہیں
کیا خوب مُر مُرے ہیں

عطاء الرحمن طارق

701/3A، وجیا کوآپریٹو ہاؤسنگ سوسائٹی، ویشالی نگر

کے۔ کے روڈ، مہاراشٹری، ممبئی